



أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

## شیطان سے بچنے کا طریقہ (1)

شیطان لاکھ سستی دلائے یہ رسالہ (۱۰ صفحات) مکمل پڑھ لیجیے **إِنْ شَاءَ اللَّهُ** معلومات کا انمول خزانہ ہاتھ آئے گا۔

### دُرُودِ شَرِيفِ كِي فَضِيلَت

**فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم** ہے: جس نے دن اور رات میں میری طرف شوق و محبت کی وجہ سے تین تین

مرتبہ دُرُودِ پَآک پڑھا اللہ پاک پر حق ہے کہ وہ اس کے اس دن اور اس رات کے گناہ بخش دے۔ (2)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

### شیطان سے بچنے کا طریقہ

**سوال:** انسان ہر طرف سے شیطان کے چٹنگل میں پھنسا ہوا ہے، ایک انسان شیطان کی مخالفت کس طرح کر سکتا ہے؟  
**جواب:** ہر انسان اپنی جان کا مکلف ہے، شیطان گناہ کے کام کرواتا ہے انسان کو چاہیے کہ گناہ نہ کرے اور نیکیوں کے کام میں لگا رہے یوں شیطان کی مخالفت بھی ہو جائے گی۔ شیطان کسی کو نظر نہیں آتا وگرنہ لوگ کب کا اسے مار چکے ہوتے۔ ہمارے معاشرے میں اگرچہ لوگ گناہوں کے دلدل میں دھنسے ہوئے ہیں مگر کوئی گناہ کا کام کرتا ہے تو وہ اس گناہ کو اچھا سمجھ کر نہیں کرتا بلکہ اسے بھی اس بات کا پچھتاوا ہوتا ہے کہ نہ جانے شیطان کب پیچھا چھوڑے گا؟ یوں ہی کچھ لوگ ایسے بھی ہوتے ہیں جو شیطان کی مخالفت کرتے ہوئے روزہ رکھ رہے ہوتے ہیں۔ (اس موقع پر گرمان شوریٰ نے فرمایا: اگر کسی کی یہ سوچ جنی ہوئی ہے کہ شیطان نے ہر طرف گناہوں کا بازار گرم کر رکھا ہے تو وہ ایسے لوگوں کو دیکھے

①..... یہ رسالہ ۱۷ رمضان المبارک ۱۴۴۱ھ بمطابق 11 مئی 2020 کو بعد نماز عصر ہونے والے مدنی مذاکرے کا تحریری گلدستہ ہے، جسے اَلْمَدِیْنَةُ

الْعِلْمِیَّة کے شعبہ ”ملفوظات امیر اہل سنت“ نے مرثب کیا ہے۔ (شعبہ ملفوظات امیر اہل سنت)

②..... معجزہ کبیر، قیس بن عاذل ابو کاهل، ۱۸/۳۶۲، حدیث: ۹۲۸۔

جو شیطان کی مخالفت کرتے ہوئے نیکیوں بھری زندگی گزار رہے ہیں۔

## اپنا کردار کیسے بدلا جائے؟

**سوال:** اگر کوئی شخص اپنے کردار کو بدلنا چاہتا ہو لیکن وہ اس میں کامیاب نہ ہوتا ہو تو کیا کوئی ایسا طریقہ ہے جس سے اپنے کردار کو سُدا ہارا جائے؟

**جواب:** جو شخص اپنے کردار کو تبدیل کرنا چاہتا ہے اُسے چاہیے کہ وہ اپنے گناہوں سے توبہ کرے، دعوتِ اسلامی کے ہفتہ وار سنتوں بھرے اجتماعات میں شرکت کرے، مدنی قافلوں میں سفر کیا کرے، مدنی چینل دیکھتا رہے اور عاشقانِ رسول کی صحبت میں بھی وقت گزارتا رہے۔ اس کے ساتھ ساتھ نمازوں کی پابندی اور دعوتِ اسلامی کے مکتبہ المدینہ کی کتب کا مطالعہ بھی کرتا رہے، اگر چاہے تو دعوتِ اسلامی کی ویب سائٹ سے بھی کتب Download کر کے مطالعہ کر سکتا ہے، یہ چیزیں کردار کو بدلنے میں کافی مددگار ثابت ہوں گی۔ **اَلْحَمْدُ لِلّٰہ** دعوتِ اسلامی کے مدنی ماحول نے بہت سے بگڑے ہوئے لوگوں کی اصلاح کی ہے۔

## کوشش کرنے والا کامیاب ہوتا ہے

**سوال:** دعوتِ اسلامی ایسا کون سا جام پلاتی ہے جسے پی کر نوجوان طبقہ چہرے پر داڑھی، سر پر عمامہ اور سنتوں پر عمل کرنے والا بن جاتا ہے۔ پہلے جن نوجوانوں کے پاس وقت نہیں ہوتا تھا اب وہ اپنی زندگیاں دینِ اسلام کے لیے وقف کر رہے ہوتے ہیں اور راہِ خدا میں تکالیف بھی اُٹھا رہے ہوتے ہیں، اس کی کیا وجہ ہے؟

**جواب:** یہ سب اللہ پاک کا کرم ہے۔ ایک محاورہ ہے: **”اَللّٰسَعِيْ مِيْتِيْ وَ اِلٰذَا تَبَاہُرْنَا مِنْ اللّٰہِ** کوشش میری طرف سے ہے اور تکمیل اللہ پاک کی جانب سے۔“ دعوتِ اسلامی والے کوشش کرتے ہیں اور اللہ پاک کامیابی دے دیتا ہے۔ جب انسان نیکی کی دعوتِ اخلاص سے دیتا ہے تو لوگ اس کی دعوت کو قبول کرتے ہیں۔ حضور صَلَّی اللّٰہُ عَلَیْہِ وَاٰلِہٖ وَسَلَّم نے بھی جب نیکی کی دعوت کا آغاز کیا تو لوگ آپ کی جان کے دشمن ہو گئے لیکن ایک وقت ایسا بھی آیا کہ وہ تمام آپ پر جانیں نثار کرنے والے بن گئے۔ انسان جیسا بچ پاتا ہے ویسا ہی پھل پاتا ہے۔

## استغفار کرنا بھی اولاد کے حصول کا ذریعہ ہے

**سوال:** کیا استغفار کرنا بھی اولاد کے حصول کا ذریعہ ہے؟<sup>(۱)</sup>

**جواب:** کثرت سے استغفار کرنے سے بہت مسائل حل ہوتے ہیں۔ استغفار کی کثرت کرنے سے اولاد کا بھی حصول ہوتا ہے۔ (اس موقع پر نگران شوریٰ نے فرمایا:) حضرت امام حسن رَضِيَ اللهُ عَنْهُ ایک مرتبہ حضرت امیر معاویہ رَضِيَ اللهُ عَنْهُ کے پاس تشریف لے گئے تو آپ رَضِيَ اللهُ عَنْهُ سے حضرت امیر معاویہ رَضِيَ اللهُ عَنْهُ کے ایک ملازم نے کہا کہ میں مالدار آدمی ہوں مگر میرے ہاں کوئی اولاد نہیں، مجھے کوئی ایسی چیز بتائیے جس سے اللہ پاک مجھے اولاد دے۔ آپ رَضِيَ اللهُ عَنْهُ نے فرمایا: استغفار پڑھا کرو۔ اُس نے استغفار کی یہاں تک کثرت کی کہ روزانہ 700 مرتبہ استغفار پڑھنے لگا، اس کی برکت سے اس شخص کے ہاں 10 بیٹے ہوئے، جب یہ بات حضرت امیر معاویہ رَضِيَ اللهُ عَنْهُ کو معلوم ہوئی تو انہوں نے اس شخص سے فرمایا کہ تو نے حضرت امام حسن رَضِيَ اللهُ عَنْهُ سے یہ کیوں نہ دریافت کیا کہ یہ عمل انہوں نے کہاں سے فرمایا؟ دوسری مرتبہ جب اس شخص کو حضرت امام حسن رَضِيَ اللهُ عَنْهُ سے ملاقات کا شرف حاصل ہوا تو اس نے یہ دریافت کیا۔ حضرت امام حسن رَضِيَ اللهُ عَنْهُ نے فرمایا کہ تو نے حضرت امیر معاویہ رَضِيَ اللهُ عَنْهُ کا قول نہیں سنا جو انہوں نے فرمایا: ﴿وَيَقَوْمٍ اسْتَغْفِرُوا رَبَّهُمْ ثُمَّ تُدْبِرُوا لِيئَلَّا يَرْسِلَ السَّمَاءُ عَلَيْكُمْ مِدْرَارًا وَيَزِيدَ كُمْ قُوَّةً اِلَىٰ قُوَّتِكُمْ﴾<sup>(۲)</sup> (ترجمہ کنز الایمان: اور اے میری قوم اپنے رب سے معافی چاہو پھر اس کی طرف رجوع لاؤ وہ تم پر زور کا پانی بھیجے گا اور تم میں جتنی قوت ہے اس سے اور زیادہ دے گا۔) اور حضرت نوح عَلَيْهِ السَّلَام کا یہ ارشاد نہیں سنا: ﴿فَقُلْتُ اسْتَغْفِرُوا رَبَّكُمْ إِنَّهُ كَانَ غَفَّارًا ۙ يُرْسِلُ السَّمَاءَ عَلَيْكُمْ مِدْرَارًا ۗ وَيَزِيدُكُمْ بِأَمْوَالٍ وَبَنِينَ﴾<sup>(۳)</sup> (ترجمہ کنز الایمان: تو میں نے کہا اپنے رب سے معافی مانگو بے شک وہ بڑا معاف فرمانے والا ہے تم پر شرانگے کا مینہ (موسلا دھار بارش) بھیجے گا اور مال اور بیٹوں سے تمہاری مدد کرے گا۔)<sup>(۴)</sup>

① یہ سوال شعبہ ملفوظات امیر اہل سنت کی طرف سے قائم کیا گیا ہے جبکہ جواب امیر اہل سنت دامت بركاتہم انعامہ کا عطا فرمودہ ہی ہے۔ (شعبہ ملفوظات امیر اہل سنت)

② ..... پ ۱۲، ہود: ۵۲۔ ③ ..... پ ۲۹، نوح: ۱۲ تا ۱۰۔

④ ..... تفسیر مدارک، پ ۱۲، ہود، تحت الآیة: ۵۲، ص ۵۰۲۔ روحانی دکایات، ص ۳۱۔

## امام حسن بصری تابعی بزرگ ہیں

**سوال:** کیا امام حسن بصری رَحْمَةُ اللهِ عَلَيْهِ اور امام حسن رَضِيَ اللهُ عَنْهُ دونوں ایک ہی ہیں؟<sup>(1)</sup>

**جواب:** جی نہیں، یہ دونوں الگ الگ ہیں۔ امام حسن بصری رَحْمَةُ اللهِ عَلَيْهِ یہ تابعی بزرگ ہیں جہاں کتابوں میں ان کا ذکر آتا ہے تو صرف حسن لکھ دیا جاتا ہے<sup>(2)</sup> اور جب امام حسن مجتبیٰ رَضِيَ اللهُ عَنْهُ کا ذکر آتا ہے تو حسن بن علی لکھتے ہیں۔ حسن بن علی رَضِيَ اللهُ عَنْهُ یہ نواسہ رسول، جگر گوشہ بتول، جنتی ابن جنتی اور صحابی ابن صحابی ہیں۔

## سب سے پہلے نازل ہونے والی آیت مبارکہ

**سوال:** حضور صَلَّى اللهُ عَلَيْهِ وَآلِهِ وَسَلَّمَ پر سب سے پہلے کون سی آیت نازل ہوئی؟

**جواب:** حضور صَلَّى اللهُ عَلَيْهِ وَآلِهِ وَسَلَّمَ پر سب سے پہلے نازل ہونے والی آیت مبارکہ یہ ہے: ﴿اِقْرَأْ بِاسْمِ رَبِّكَ الَّذِي خَلَقَ﴾<sup>(3)</sup> ترجمہ کنز الایمان: پڑھو اپنے رب کے نام سے جس نے پیدا کیا۔

## دور کسی علاقے میں بلی کو چھوڑنا کیسا؟

**سوال:** اگر گھر میں بلی ہو اور وہ گھر کو صاف نہ رہنے دیتی ہو تو اسے کسی دور علاقے میں چھوڑا جائے تو کیا چھوڑنے والا شخص گناہ گار ہوگا؟ قریب کے علاقے میں چھوڑنے سے وہ واپس آجاتی ہے۔ ایسی صورت میں کیا کرنا چاہیے؟

**جواب:** قریب چھوڑنے والا گھر کی پچھلی گلی میں ہی چھوڑ دیتا ہوگا، تب ہی تو وہ واپس آجاتی ہوگی۔ بلی کے پاس اگرچہ انسانی عقل جیسی عقل تو نہیں مگر ایک مقدار میں اللہ پاک نے اسے بھی عقل دی ہے۔ اسی طرح کیڑے مکوڑوں میں بھی کچھ نہ کچھ عقل ہوتی ہے۔ بسا اوقات جانور کوئی ایسا کارنامہ انجام دے دیتے ہیں کہ انسانی عقل بھی حیران رہ جاتی ہے۔ بہر حال بلی کو ایسی جگہ چھوڑا جائے جہاں پر اسے غذا وغیرہ میسر آجائے مثلاً گوشت یا مچھلی وغیرہ کی مارکیٹ میں کہ

①..... یہ سوال شعبہ ملفوظات امیر اہل سنت کی طرف سے قائم کیا گیا ہے جبکہ جواب امیر اہل سنت دامت بركاتہم لعلیہ کا عطا فرمودہ ہی ہے۔ (شعبہ ملفوظات امیر اہل سنت)

②..... محدثین جب مطلقاً "حسن" بولتے ہیں تو اس سے مراد حضرت سیدنا حسن بصری رَحْمَةُ اللهِ عَلَيْهِ ہوتے ہیں جو جلیل القدر تابعی بزرگ ہیں۔

(مرقاۃ المفاتیح، کتاب العلم، ۱/۵۰۹، تحت الحدیث: ۳۴۹)

③..... پ ۳۰، العلق: ۱۔

ایسی جگہ جلی سکون سے رہ سکتی ہے۔

## شافیہ نام رکھنا کیسا؟

**سوال:** کیا شافیہ نام رکھ سکتے ہیں؟

**جواب:** شافیہ نام بالکل رکھ سکتے ہیں۔ یوں ہی کریمہ اور رحیمہ نام بھی رکھ سکتے ہیں۔ (اس موقع پر مفتی صاحب نے فرمایا: سورۃ الفاتحہ کا ایک نام شافیہ بھی ہے اسے سورۃ الشفا بھی کہتے ہیں۔<sup>(۱)</sup>)

## ابو جہل کی موت

**سوال:** ابو جہل کی موت کا واقعہ بیان فرمادیتے ہیں۔ (محمد ریحان، افریقہ)

**جواب:** حضرت سیدنا معاذ اور معوذ رضی اللہ عنہما دونوں نے مل کر ابو جہل کو واصل جہنم کیا تھا۔ اس کی موت کا تفصیلی واقعہ مکتبۃ المدینہ کے رسالے ”ابو جہل کی موت“ میں ہے۔<sup>(۲)</sup>

①..... تفسیر نعیمی، پ، ا، الفاتحہ، ۱/۳۸۔

②..... ”ابو جہل کی موت“ یہ 26 صفحات پر مشتمل امیر اہل سنت حضرت علامہ مولانا محمد الیاس عطار قادری رضوی دامت برکاتہم العالیہ کا اپنا تحریر کردہ رسالہ ہے، اس رسالے کے صفحہ 2 تا 3 پر ہے: حضرت سیدنا عبد الرحمن بن عوف رضی اللہ عنہ فرماتے ہیں: غزوہ بدر کے دن جب میں نجد بنین کی صف میں کھڑا تھا، میں نے اپنے دائیں بائیں دو کم بن انصاری لڑکے دیکھے۔ اتنے میں ایک نے آہستہ سے مجھ سے کہا: **يَا عَمْرُؤُ! هَلْ تَعْرِفُ اَبَا جَهْلٍ؟** چچا جان! آپ ابو جہل کو پہچانتے ہیں؟ میں نے جواب دیا: ہاں لیکن تمہیں اس سے کیا کام ہے؟ اس نے کہا: مجھے معلوم ہوا ہے وہ گستاخ رسول ہے، خدا عزوجل کی قسم! اگر میں اس کو دیکھ لوں تو اس پر ٹوٹ پڑوں یا تو اس کو مار ڈالوں یا خود مر جاؤں۔ دوسرے لڑکے نے بھی مجھ سے اسی طرح کی گفتگو کی۔ (شاعرانہ دونوں نوحہ لڑکوں کے جذبات کی عکاسی کرتے ہوئے کہتا ہے)

قسم کھائی گے خیر جائیں گے یا داریں گے ناری کو  
ستا ہے گالیاں دیتا ہے یہ محبوب باری کو

حضرت سیدنا عبد الرحمن بن عوف رضی اللہ عنہ مزید فرماتے ہیں: اچانک میں نے دیکھا کہ ابو جہل اپنے سپاہیوں کے درمیان کھڑا ہے۔ میں نے ان لڑکوں کو ابو جہل کی طرف اشارہ کر دیا۔ وہ تلواریں لہراتے ہوئے اس پر ٹوٹ پڑے اور پے درپے وار کر کے اُسے پچھاڑ دیا۔ پھر دونوں اپنے پیارے آقا صلی اللہ علیہ وآلہ وسلم کی خدمت میں حاضر ہو گئے اور عرض کی: **يَا رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ!** ہم نے ابو جہل کو ٹھکانے لگا دیا ہے۔ سرکارِ عالی وقار صلی اللہ علیہ وآلہ وسلم نے استفسار فرمایا: تم میں سے کس نے اسے قتل کیا ہے؟ دونوں ہی کہنے لگے: میں نے۔ **سَهْمِشَاوُ** نامدار صلی اللہ علیہ وآلہ وسلم نے فرمایا: کیا تم نے اپنی خون آلودہ تلواریں صاف کر لی ہیں؟ دونوں نے عرض کی: جی نہیں۔ مکی مدنی مصطفیٰ صلی اللہ علیہ وآلہ وسلم نے ان تلواروں کو ملاحظہ کر کے فرمایا: **كَلِمًا قَاتِلَةً** یعنی تم دونوں نے اسے قتل کیا ہے۔

(بخاری، کتاب فرض الخمس، باب من لم يخمس الاصلاح، ۳۵۶/۲، حدیث: ۳۱۴۱)

## سب سے آخر میں موت کسے آئے گی؟

**سوال:** سب سے آخر میں موت کسے آئے گی؟

**جواب:** سب سے آخر میں موت ملک الموت عَلَیْهِ السَّلَام کو آئے گی۔<sup>(1)</sup>

## کیا جنت میں بھی عبادت کی جائے گی؟

**سوال:** کیا جنت میں بھی عبادت کی جائے گی؟

**جواب:** دُنْیَا دَاوْرُ الْعَمَلِ ہے یہاں صرف اعمال کرنے ہوتے ہیں اور آخرت دَاوْرُ الْجَزَاءِ ہے وہاں ان اعمال کا بدلہ ملے

گا۔<sup>(2)</sup> (اس موقع پر مفتی صاحب نے فرمایا:) جنت میں خود بخود سانسوں کے ذریعے تسبیحات جاری ہوں گی۔<sup>(3)</sup> ﴿وَإِذَا خَرُجُوا مَدِينَهُمْ لَنَاصِحَةٍ أُنبِئَهُمْ أَنَّ الْحَمْدَ لِلَّهِ رَبِّ الْعَالَمِينَ﴾<sup>(4)</sup> ترجمہ کنز الایمان: ”اور ان کی دُعا کا خاتمہ یہ ہے کہ سب خوبیوں سر اہا اللہ جو رب ہے سارے جہان کا۔“ نکاح بھی ایک عبادت ہے جو جنت میں ہوگی۔<sup>(5)</sup>

## عمامہ باندھنے والے کا مذاق اڑانا کیسا؟

**سوال:** سنت کے مطابق عمامہ شریف باندھنے والے کو جو لوگ تنگ کرتے اور پیٹھ پیچھے برا بھلا کہتے ہیں، تو کیا عمامہ

شریف باندھنے والے کو صبر کرنے پر ثواب ملے گا؟

**جواب:** عام طور پر لوگ اسی کا مذاق اڑاتے اور تنگ کرتے ہیں جو جو ابی کاروائی کرتا ہے کیونکہ جو ابی کاروائی کرنے والے

کو لوگ اپنے لطف و مزے کے لیے چھیڑتے ہیں، جسے عوامی زبان میں ریل چڑھانا کہتے ہیں۔ جو شخص عمامہ باندھے سنجیدہ اور چُپ چاپ رہتا ہے، جو ابی کاروائی نہیں کرتا، اگر کوئی جان پہچان والا بھی ہو تو صرف سلام دُعا کرتا ہے، بالفرض اگر کوئی

①..... ملفوظاتِ اعلیٰ حضرت، ص ۵۲۲۔

②..... شعب الایمان، باب فی الزهد و قصر العمل، ۷/۳۷۰، الحدیث: ۱۰۶۱۶۔

③..... مسلم، کتاب الجنة و صفة نعيمها و اهلها، باب فی صفات الجنة... الخ، ص ۱۱۶۵، حدیث: ۷۱۵۵۔ ④..... پ ۱۱، یونس: ۱۰۔

⑤..... ہمارے لئے کوئی عبادت ایسی نہیں کہ آدم عَلَیْهِ السَّلَام کے وقت سے اب تک شروع ہے پھر ہمیشہ ہمیشہ جنت میں شروع رہے گی مگر ایمان

یعنی یاد خدا اور نکاح۔ (فتاویٰ رضویہ، ۳۹۱/۲۲)

اسے پیچھے سے آواز دے بھی دے تو پیچھے مُڑ کر نہیں دیکھتا تو ایسے شخص کو لوگ بھی تنگ نہیں کرتے۔ کُتے کو بچے پتھر مارتے ہیں، اگر کُتا ان پر بھونکتا رہے گا تو بچے اپنے مزے کے لیے اسے اور پتھر ماریں گے اور اگر کُتا پتھر گھا کر بھی ایک جگہ بیٹھا رہے، کوئی جوانی کاروائی نہ کرے، تو بچوں کو پھر مزہ نہیں آئے گا، آخر کار تنگ آکر بچے اسے چھوڑ دیں گے۔

## قیامت کب آئے گی؟

**سوال:** قیامت کیا چیز ہے اور یہ کب آئے گی؟ نیز اس کے کچھ احوال بھی بیان فرمادیتے۔ (محمد حامد)

**جواب:** قیامت ضرور آئے گی، اس پر تو ہمارا ایمان ہے، قیامت کا انکار کرنے والا مسلمان نہیں رہتا۔<sup>(1)</sup> قیامت اچانک آئے گی، کب آئے گی اس کا معلوم نہیں ہے۔ البتہ قیامت کے قائم ہونے کی نشانیاں بیان کی گئی ہیں۔ جمعہ کے دن قیامت آئے گی یہ تو حدیث پاک میں بھی ہے۔<sup>(2)</sup> (اس موقع پر مفتی صاحب نے فرمایا:) جو بدن ہمیں دُنیا میں دیا گیا ہے اسی بدن کو رُوح سمیت قیامت کے دن اُٹھایا جائے گا۔ قیامت میں ساری مخلوق جمع ہوگی، سب کا حساب ہوگا، گرمی کی اتنی شدت ہوگی کہ سورج ایک میل کے فاصلے پر ہوگا۔<sup>(3)</sup> قیامت کے دن سورج کا رخ مخلوق کی طرف ہوگا اور تمام مخلوق برہنہ ہوگی۔ لوگ اپنے اپنے اعمال کے مطابق پسینے میں ڈوبے ہوئے ہوں گے۔ جس بندے پر اللہ پاک کا کرم ہو گا، وہی اللہ پاک کی رحمت اور اس کے عرش کے سائے میں ہوگا۔ اللہ پاک ہمیں بھی اپنے عرش کا سایہ نصیب فرمائے اور آقائے دو عالم صَلَّی اللہُ عَلَیْہِ وَاٰلِہٖ وَسَلَّم کے جھنڈے لَوَاۤءُ الْحَبَد کے تلے جمع فرمائے۔ اٰمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم

## نمازی کے سامنے سے گزرنے کیسا؟

**سوال:** اگر کوئی شخص نماز پڑھ رہا ہو اور سامنے کوئی بچہ یا بچی آجائے تو نماز کا کیا حکم ہوگا؟

①..... بہار شریعت، ۱/۱۲۹، حصہ: ۱۔

②..... ابن ماجہ، کتاب الاقامة الصلاة، باب فی فضل الجمعة، ۸/۲، حدیث: ۱۰۸۳۔

③..... مسلم، کتاب الجنة وصفة نعيمها واهليها، باب فی صفة يوم القيامة... الخ، ص ۱۱۷۳، حدیث: ۲۰۶۔



**جواب:** نماز پڑھنے والے کی نماز میں کوئی فرق نہیں آئے گا۔ البتہ سامنے سے گزرنے والا گناہ گار ہو گا۔<sup>(1)</sup> لیکن چھوٹا بچہ یا بچی سامنے آجائے تو یہ گناہ گار نہیں ہوتے کیونکہ نابالغ کو گناہ نہیں ملتا۔

## خواتین نماز کس وقت پڑھا کریں؟

**سوال:** اذان کے فوراً بعد خواتین گھر میں نماز پڑھ سکتی ہیں یا مسجد کی جماعت کے مکمل ہونے کا انتظار کریں گی؟ (محمد نواز)

**جواب:** فجر کی نماز تو اذان کے وقت میں پڑھنا مستحب ہے، البتہ دیگر نمازوں کے لیے مسجد کی جماعت کے ختم ہونے کے بعد نماز پڑھنی بہتر ہے۔<sup>(2)</sup>

## کیا مقتدی پر امام کی اقتدا واجب ہے؟

**سوال:** باجماعت نماز میں امام صاحب سلام پھیر دیتے ہیں، حالانکہ مقتدی ابھی رَبِّ اجْعَلْنِي والی دُعا پڑھ رہا ہوتا ہے اسے مکمل کر کے مقتدی بعد میں سلام پھیرتا ہے کیا یہ بھی امام صاحب کی اقتدا کے دُمرے میں آئے گا؟

**جواب:** امام صاحب کی اقتدا مقتدی پر واجب ہے۔<sup>(3)</sup> اگر مقتدی نے تشہد مکمل نہیں کیا اور امام صاحب نے سلام پھیر دیا ہے تب تو مقتدی پر لازم ہے کہ تشہد مکمل کر کے سلام پھیرے۔<sup>(4)</sup> ہاں اگر مقتدی نے تشہد مکمل کر لیا ہے لیکن ابھی تک دُرو پاک نہیں پڑھایا دُعاے ماثورہ نہیں پڑھی تو اس صورت میں امام صاحب کے ساتھ سلام پھیرنا ہو گا۔

## مسجد بیت کیا ہوتی ہے؟

**سوال:** مسجد بیت کسے کہتے ہیں؟ نیز کیا عورت میکے میں شوہر کی اجازت سے اعتکاف کر سکتی ہے؟

- ①..... نمازی کے آگے سے بلکہ موضع سجود سے کسی کا گزرنا نماز کو فاسد نہیں کرتا، خواہ گزرنے والا مرد ہو یا عورت، اُٹھا ہو یا گدھا۔ مصلیٰ کے آگے سے گزرنا بہت سخت گناہ ہے۔ (بہار شریعت، ۶۱۴/۱، حصہ: ۳، ص ۳۱۳)
- ②..... فتاویٰ رضویہ، ۳۳۸/۵۔
- ③..... سوا قراءت کے تمام واجبات میں امام کی متابعت کرنا مقتدی پر واجب ہے یونہی جو چیزیں فرض و واجب ہیں مقتدی پر واجب ہے کہ امام کے ساتھ انہیں ادا کرے۔ (بہار شریعت، ۵۱۹/۱، حصہ: ۳، ص ۳۱۳)
- ④..... امام نے جب سلام پھیرا تو وہ مقتدی بھی سلام پھیر دے جس کی کوئی رکعت نہ گئی ہو، البتہ اگر اس نے تشہد پورا نہ کیا تھا کہ امام نے سلام پھیر دیا تو امام کا ساتھ نہ دے بلکہ واجب ہے کہ تشہد پورا کر کے سلام پھیرے۔ (دراختصار، کتاب الصلاة، مطلب: فی اطالۃ الرکوع للجانحی، ۲۴۴/۲)

**جواب:** گھر میں کسی جگہ کو نماز پڑھنے کے لیے خاص کرنا یہ مسجد بیت کہلاتا ہے۔ اگر عورت نے میکے والے گھر میں کوئی جگہ نماز کے لیے خاص کر رکھی ہے یا پہلے نہیں تھی بعد میں کسی جگہ کو خاص کر لیا تو وہاں پر شوہر کی اجازت سے اعتکاف کر سکتی ہے، شوہر کی اجازت کے ساتھ ساتھ ساس سُسر کو بھی اعتاد میں لے لینا زیادہ بہتر ہو گا۔ (اس موقع پر مفتی صاحب نے فرمایا: مسجد بیت یہ کوئی وقف کی جگہ نہیں ہوتی، عورت اگر مسجد بیت میکے میں بنائے تو بھی کوئی مسئلہ نہیں ہے یوں ہی مسجد بیت سُسرال میں بھی بنا سکتی ہے۔

## بہو کو روزے کا فدیہ کب دے سکتے ہیں؟

**سوال:** کیا سُسر اپنی بہو کو روزے کا فدیہ دے سکتا ہے؟

**جواب:** جی ہاں! اگر بہو فدیہ لینے کی حق دار (مستحق زکوٰۃ) ہے تو سُسر فدیہ دے سکتا ہے۔

## کیا روزہ دار ٹوٹھ پیسٹ کر سکتا ہے؟

**سوال:** کیا روزے کی حالت میں ٹوٹھ پیسٹ کر سکتے ہیں؟

**جواب:** روزے کی حالت میں مسواک کر سکتے ہیں، ٹوٹھ پیسٹ نہیں کر سکتے۔<sup>(1)</sup>

## مریض کی طرف سے روزہ رکھنا کیسا؟

**سوال:** کیا مریض کی طرف سے کوئی اور روزہ رکھ سکتا ہے؟ (عزیر احمد)

**جواب:** جی نہیں! کوئی بھی دوسرے کی طرف سے روزہ نہیں رکھ سکتا۔ جب مریض صحت یاب ہو جائے گا تو وہ خود ہی

①..... فتاویٰ اہلسنت (قسط 9) صفحہ 13 پر ہے: روزہ کی حالت میں ٹوٹھ پیسٹ کرنا اگرچہ ناجائز و حرام نہیں مگر بلا ضرورت صحیحہ مکروہ ضرور ہے۔ سیدی اعلیٰ حضرت، امام اہل سنت مولانا شاہ امام احمد رضا خان رحمۃ اللہ علیہ (البتوئی 1340ھ) اسی طرح کے سوال کے جواب میں ارشاد فرماتے ہیں: منجن ناجائز و حرام نہیں جبکہ اطمینان کافی ہو کہ اس کا کوئی جزو حلق میں نہ جائے گا، مگر بے ضرورت صحیحہ کرنا بہت ضرور ہے۔ ذرا مختار میں ہے: روزہ دار کو کسی چیز کا چکھنا مکروہ ہے۔ (فتاویٰ رضویہ، ۱۰/۵۵۱) چونکہ ٹوٹھ پیسٹ میں زیادہ امکان ہے کہ کوئی جزو اندر چلا جائے اس لیے روزہ کی حالت میں اس سے ضرور احتراز کیا جائے۔ سیدی اعلیٰ حضرت امام اہل سنت مولانا شاہ امام احمد رضا خان رحمۃ اللہ علیہ فرماتے ہیں: روزہ میں منجن ملنا نہ چاہیے۔ (فتاویٰ رضویہ، ۱۰/۵۱۱)

اپنے روزے رکھے گا۔ البتہ دوسرے کی طرف سے حج بدل کیا جاسکتا ہے لیکن اس کی بھی اپنی شرائط ہیں۔<sup>(1)</sup>

## روزے دار کا اپنا تھوک حلق میں اُتارنا کیسا؟

**سوال:** کیا روزے کی حالت میں اپنا تھوک نکلنے سے روزہ ٹوٹ جاتا ہے؟

**جواب:** جی نہیں! روزے کی حالت میں اپنا تھوک خود ہی حلق میں اتر جائے یا جان بوجھ کر کوئی حلق میں اُتار لے تو دونوں صورتوں میں روزہ نہیں ٹوٹتا۔ بعض لوگ یہ سمجھتے ہیں کہ روزے کی حالت میں تھوک حلق میں اترنے سے روزہ ٹوٹ جاتا ہے یہ غلط ہے۔

## والدین کو ایصالِ ثواب کرنا

**سوال:** کیا بیٹی والدین کو ایصالِ ثواب کر سکتی ہے؟ (محمد شعیب)

**جواب:** جی ہاں! بیٹی اپنے والدین کو ایصالِ ثواب کر سکتی ہے۔ بیٹی کے دل میں والدین کی محبت زیادہ ہوتی ہے۔ جس دل جمعی سے بیٹی ایصالِ ثواب کرے گی شاید ہی کوئی اور کرے۔

## مظلوم کی بددعا

**سوال:** کیا کسی کو دی ہوئی بددعا قبول ہوتی ہے؟

**جواب:** جی ہاں! بددعا لگتی ہے۔ مظلوم کی بھی بددعا لگتی ہے اگرچہ وہ کافر ہی کیوں نہ ہو، اسی طرح جانور کی بھی بددعا لگتی ہے۔<sup>(2)</sup>

①..... ”حج بدل“ کے تفصیلی احکام جاننے کے لئے امیر اہل سنت حضرت علامہ محمد الیاس عطار قادری رضوی دامت بركاتہم العالیہ کی ماہی ناز

تصنیف ”رفیق الحرمین“ کے صفحہ 208 تا 214 کا مطالعہ فرمائیے۔ (شعبہ ملفوظات امیر اہل سنت)

②..... مرآۃ المناجیح، ۳/۳۰۰

## فہرست

صفحہ	عنوان	صفحہ	عنوان
6	عمامہ باندھنے والے کا مذاق اڑانا کیسا؟	1	دُروُد شریف کی فضیلت
7	قیامت کب آئے گی؟	1	شیطان سے بچنے کا طریقہ
7	نمازی کے سامنے سے گزرنا کیسا؟	2	اپنا کردار کیسے بدلا جائے؟
8	خواتین نماز کس وقت پڑھا کریں؟	2	کوشش کرنے والا کامیاب ہوتا ہے
8	کیا مقتدی پر امام کی اقتدا واجب ہے؟	3	استغفار کرنا کبھی اولاد کے حصول کا ذریعہ ہے
8	مسجد بیت کیا ہوتی ہے؟	4	امام حسن بصری تابعی بزرگ ہیں
9	بہو کو روزے کا فدیہ کب دے سکتے ہیں؟	4	سب سے پہلے نازل ہونے والی آیت مبارکہ
9	کیا روزہ دار ٹوٹھ پیسٹ کر سکتا ہے؟	4	دُور کسی علاقے میں بی بی کو چھوڑنا کیسا؟
9	خریض کی طرف سے روزہ رکھنا کیسا؟	5	شافیہ نام رکھنا کیسا؟
10	روزے دار کا اپنا تھوک حلق میں اتارنا کیسا؟	5	ابو جہل کی موت
10	والدین کو ایصالِ ثواب کرنا	6	سب سے آخر میں موت کے آنے کی؟
10	مظلوم کی بددعا	6	کیا جنت میں بھی عبادت کی جائے گی؟

## ماخذ و مراجع

کلام الہی	قرآن مجید
مصنف / مؤلف / متوفی	کتاب کا نام
کتب المدینہ کراچی ۱۳۳۲ھ	کتب الایمان
دار المعرفہ بیروت	تفسیر مدارک
ضیاء القرآن پبلی کیشنز لاہور	تفسیر نعیمی
دار الکتب العلمیہ بیروت ۱۴۱۹ھ	بخاری
دار الکتب العربیہ بیروت ۱۴۲۷ھ	مسلم
دار المعرفہ بیروت ۱۴۳۰ھ	ابن ماجہ
دار احیاء التراث العربیہ بیروت ۱۴۲۲ھ	معجم کبیر
دار الکتب العلمیہ بیروت ۱۴۳۱ھ	شعب الایمان
دار الفکر بیروت ۱۴۱۴ھ	مرقاۃ المفاتیح
ضیاء القرآن پبلی کیشنز لاہور	مرآۃ المناجیح
دار المعرفہ بیروت ۱۴۳۰ھ	درختار
رضا فاؤنڈیشن لاہور ۱۴۲۷ھ	فتاویٰ رضویہ
کتب المدینہ کراچی ۱۳۳۹ھ	بہار شریعت
کتب المدینہ کراچی ۱۴۳۰ھ	ملفوظات اعلیٰ حضرت